

आईआईएम में 5 दिवसीय व्यावसायिक विकास प्रशिक्षण कार्यक्रम का आयोजन

■ नवभारत रिपोर्टर | रायपुर.

तकनीकी संस्थानों में उत्कृष्टता और गुणवत्तापूर्ण शिक्षण को बढ़ावा देने के उद्देश्य से भारतीय प्रबंधन संस्थान (आईआईएम) रायपुर में तकनीकी शिक्षा सुधार कार्यक्रम के तहत वरिष्ठ संकाय सदस्यों के लिए 26 से 30 अगस्त तक पांच दिवसीय व्यावसायिक विकास प्रशिक्षण का आयोजन किया गया. तकनीकी शिक्षा सुधार कार्यक्रम के तहत यह ग्यारहवां व्यावसायिक विकास प्रशिक्षण कार्यक्रम है. इसका आयोजन भारत सरकार के मानव संसाधन और विकास मंत्रालय (एमएचआरडी) के तत्वावधान में किया गया.

एमएचआरडी द्वारा विश्व स्तरीय तकनीकी शिक्षा के महत्त्व को उजागर



करने, वर्तमान प्रणाली, प्रक्रियाओं और बुनियादी अधोसंरचना की खामियों और कमियों की पहचान करने और शिक्षा और संसाधन प्रबंधन के वितरण के लिए मानक विकसित करने के उद्देश्य से आईआईएम रायपुर को यह दायित्व सौंपा गया है.

इस प्रशिक्षण कार्यक्रम में जम्मू, उत्तरप्रदेश, महाराष्ट्र, कर्नाटक, मध्यप्रदेश और तेलंगाना राज्यों के इंजीनियरिंग कॉलेजों के असिस्टेंट प्रोफेसर, एसोसिएट प्रोफेसर और

प्रोफेसर शामिल हुए. इस प्रशिक्षण कार्यक्रम की निदेशक प्रो. अर्चना पाराशर और प्रो. पंकज सिंह रहे. कार्यक्रम के तहत कई सत्र आयोजित किए गए. इसमें आईआईएम के डायरेक्टर डॉ. भरत भास्कर ने शैक्षणिक संस्थान में सुधार प्रणाली पर व्याख्यान दिया. प्रो. संजीव पाराशर ने उम्मीदों, कार्यस्थल प्रबंधन और पारस्परिक संबंधों के निर्माण पर सत्र लिया. इसी तरह विभिन्न विषयों पर विशेषज्ञों द्वारा प्रशिक्षण दिया गया.